

На гэтых днях адчыняюцца Беларускія курсы для настаўнікаў Меншчыны. Запіс на курсы адбываецца штодня ў Беларускай Школьнай Радзе, (Захараўская вул., б. Юбілейны Дом) ад 11—2 гадзін і ад 5—7 у вечары.

Кіраўнічы курсамі Я. Лесік.

Як адчыняць беларускія школы на Меншчыне.

Дзягэтуль па весках і мястэчках Меншчыны існавалі найбольш школы з расійскай ды польскай выкладовай мовай; беларускіх школ было мала. Цяпер, калі ёсць магчымасць праз выяўленне волі народу мець замест расійскай школы — школу польскую ці беларускую, настаўнікі школ і сяляне павінны намагання, каб на абшарах Меншчыны, дзе людзасць беларуская пераважае ўсе другія нацыянальнасці, беларуская школа стала звычайнай народнай школай у тых месцах і будынках, дзе была дзягэтуль школа расійская.

Беларусізацыю школы старой настаўнік павінен весці ступінява, пачынаючы з першага аддзела. Беларускай Школьнай Рада Меншчыны будзе дапамагаць такім школам беларускімі падручнікамі і курсамі для настаўнікаў.

Дзеля адчынення беларускай школы замест былой расійскай, дзеля пераносу школы з адной вёскі ў другую, ці адкрыцця саўсім новай школы, трэба як мага хутчэй склікаць праз Урад гміны сход сялян, абгаварыць школьную справу і выбраць тымчасовы школьны Урад (наконтат Беларускай Гміннай Школьнай Рады) у складзе старшыні і сакратара. Каб хутчэй адчыніць навуку ў школах, гэты Тымчасовы Урад Школьны павінен зараджа пасля сходу падаць пастановы сходу безпасрэдна ці праз Начальніка району да школьнага рафэрэнта (інспектар рэвізор) пры павятовым Камісару. Пастановы гэтыя робяцца ці на агульным сходзе гміны, ці на сходзе сялян школьнага району кожны раз у паразумевенні і з дазволу мясцовай улады.

Калі ўрад гміны ці павятовы школьны інспектар абвешчаюць ад сябе дзень сходу, то трэба старацца, каб беларуская школьная справа не была загублена па віне сялян і каб галасы не прападалі, — сабірацца акуратна, бо магчыма, што за познім часам распачаць навуку ў гэты год, сходы такія паўтарацца ня будуць?

Каб ня было затрымання ў

адчынення школ і распачатку навукі, вышэй павяшчаны паставы сходу абавязкова павінны мець такія данныя (гэтага патрабуе улада):

1. Спіс дзяцей, іх узрост, нацыянальнасць, рэлігія, колькі гадоў вучыўся і дае.

2. Ці ёсць цяпер там настаўнікі ці настаўніца.

3. Прозвішча і імя настаўніка, колькі ён мае гадоў і якой рэлігіі, дзе радзіўся, дзе адтрымаў прасьвету, колькі гадоў вучыўся ў гэтай школе і якія знае мовы.

4. Ці функцыянавала гэта школа (ці школы гміны) у прошлым годзе.

5. У якой мове выкладалася навука (калі на расійскіх падручніках, то ці ўжывалася ў гутарках з дзецьмі і ў тлумачэннях на лекцыях беларуская мова).

6. На якой мове хочуць бацькі, каб ішла навука ў школе ў гэтым годзе. (Калі галасы разбіваюцца, то адзначаць — колькі за беларускую, колькі за польскую ці жыдоўскую).

7. Што згаджаюцца даваць бацькі на школу — грашмі ці натурай. (У тых месцах Віленшчыны, дзе такія сходы ўжо адбываліся, сяляне найбольш згаджаюцца даваць памяшканне для школы, апал, асвятленне, сторажка, 100 руб. на месяц настаўніку, ці еснюку. Гэта апроч тых 300 руб., якія польская улада дакладуе даваць кожнаму настаўніку што месяцу, пачынаючы з 1-га жніўня (агуст), як субсідыю.

8. Ці ёсць для школы адмысловы будынак і да каго ён належыць.

9. Спіс інвентару школы.

Беларуская Школьная Рада Меншчыны просіць настаўнікаў і сялян паведамляць Радз (м. Менск, Захараўская вул., б. Юбілейны Дом) аб становішчу школьнай справы на месцах.

Калі хто-нібудзь з прадстаўнікоў улады на месцах робіць перашкоды ў справе адчынення беларускай школы, то ніякія жалабы — заявы — славысныя ад імя сходу ці настаўніка школы ня — будуць прымацца Радай, калі ў гэтых жалабах ня будзе адначана прозвішча перашкода правую людзасці, яго пасада, у чым вылілася перашкода, калі, у якіх фактах, ці на якім сходзе. Нодзісы на жалабах павінны быць чытальнымі і па магчымасці ў значным ліку.

Беларуская Школьная Рада Меншчыны.

Да жыдоўства.

Шмат гадоў, як мы жывем на Беларусі паміж з нашым народам. На нашай зямлі расцвітае наша нацыянальная і эканамічная культура.

Месты і мястэчкі нашага краю парабіліся цэнтрамі, стварыўшы праз доўгія гады асцвяжаны гадаль.

Наш селявін-хлебароб меў з вамі пастаянную стачкасць.

Гістарычны лёс стварыў паміж жыдоўскім і беларускім грамадзянствам такія аб'яднавальныя ўмовы жыцця, без якіх нельга было абысціся.

Разныя непаразуменні паміж намі часам выяўляліся з прычын жалезных апаўгоў самадзяржаўнага расійскага ўраду, якім душы як жыдоў, так і беларусаў.

Ад расійскай чорнай сотні царпелі і вы і мы.

Самае глыбокае царпенне беларускага народу над маскоўскімі ўрадамі. — як самадзяржаўным, так і бальшавіцкім, — гэта здыскі над нашай нацыянальнай душой, сыстэматычнае ніпчэнне беларускай самабытнасці, культуры і г. д.

Наш край русыфікаваўся расійскім чыноўніцтвам, а над яго напорам і вамі.

Мы жыдоўскаму грамадзянству гэта ў віну ставім ня будзем — у гэтым вінавата сама гісторыя.

Але цяпер, у часе нашага культурнага адраджэння, мы звяртаемся да вас:

Цікаўцеся болей сваім суседам-беларускім народам. Звярнеце і вы ўвагу на яго культуру і адраджэнне.

Літэцця ня толькі грубай сілай каго-бы то не было, а ідзіце на сустрэч нашаму сялянскаму руху.

Цяпер, калі у нас пачынае тварыцца новае жыццё, мы хочам працаваць у згодзе з усімі народнасьцямі Беларусі — у тым ліку і з жыдоўскім грамадзянствам.

Клічамо вас да працы як сусед-суседа, як роўны-роўнага.

Я. Р.

Якая у нас інтэлігенцыя.

(Канец).

Ёсць у нас людзі, якія яшчэ маюць нешта супольнае з народам, маюць энэргію і ахвоту да працы, якім баліць сэрца за пакуту народу і яны стараюцца дапамагчы яму. Працуюць, здаецца, яны, кла-

поцяца, усе вешта пачынаюць, а skutkaў няма. Выбіўшыся з роднае крыніцы, нямаючы гдзе папоўніць свае сілы, яны памаленьку заняпадаюць. На дарогу нацыянальнага адраджэння, на сьвет роднай культуры, яны ня выходзяць па той простае прычыне, што нічога аб гэтым ня ведаюць. Але цікава яшчэ тое, што многія з іх упарта ня хочучь пазнаеміцца з гісторыяй адраджэння Бацькаўшчыны. Як відаць, чужая, асымілярская школа так пакіравала розум, што людзі, вышаўшыя з яе, як чорт крыжа, баяцца некае „інтрыгі“: польскае, ці расійскае, глядзя, гдзе хто вучыўся. Трэба асаблівага адарэння, каб прымусіць такога чалавека глянуць перад сабою здаровымі вачыма. Але ўсе-ж тут той грунт, гдзе насевыне, кінутае беларускімі пісьменьнікамі, скора узыходзіць. У роднай літаратуры, у роднай песні і матчынай мове, яны знойдуць тую крыніцу, якая дасць новыя сілы дзеля працы і пойдучь па дарозе адбудаваўня роднай культуры.

Але такіх людзей многа-ж нямае. Нашы кветкі вырастаюць у будучым, бо выходзяць яны з здаровых карэньняў на моцным грунце. Усе, што есць здаровае і моцнае пойдзе да нас да супольнае працы.

Кажуць: „аграмадная большасьць ухіліцца ад працы, за вямі ня пойдзе“. Як відаць, гэтая большасьць ня надта дарагая. Яна то пойдзе ўсюды, куды доля закіне, але карысьці ад гэтага ці будзе многа?

Ня дзіво, што народ беларускі не уважае сваёй інтэлігенцыі і ня йдзе за ёю. Мабыць, у яго моцна заложан інстынкт самазахаваўня. Бо як жа давераць і йці за незвычайна-хворымі людзьмі? Справа гэта небяспечная: трэба будзе і самому паміраць, як прылзецца выміраць цяперашняй, так званай інтэлігенцыі.

А шкадаваць яе асабліва ня приходзіцца. Калі з дрэва выходзіць атожылак вялікі, але падгниўшы, яго зсякаюць, а пускуюць меншы, але мацнейшы.

М.—ч.

„Дыктатура пролетарыату“ на Беларусі.

(Канец).

Зусім натуральна, не звайшоўшы апырышча сярод гэткага майстравага люду, бальшавікі маніліся арганізаваць як найцясней сельска-гаспадарскіх рабочых—памешчыцкіх парабкоў і проста безземельных сялян. Але-ж калі мы бачылі вышай, што моцна пролетарызаваны майстрывы рабочы, які зьяўляецца на Беларусі прадчэаю будучага прамысловага пролетарыату, ня вельмі удзячны матэрыял для арганізацыі, дык навінны мы загадзя прызнацца што сельска-гаспадарскі рабочы для гэтай самай мэты абсалютна няздольны матэрыял. Парасцярушваны, яшчэ больш як майстрывы рабочы, гэты клас зямельных рабочых, жыўчы па асобных, далека адзін ад аднаго разселеных, дварох, спакойна цягне свой лёс патрыярхальна-

га панскага слугі, носячы у сабе, куды больш за гарадскога майстра цяжкае бярэме забабонаў няведы. Абсалютна безграмадны клас парабкоў, пры існуючым сацыяльным ладу а ніяк ня можа з’арганізавацца сваімі уласнымі сіламі. А згуртаваны апякаюча яго уладаю бальшавікоў, ён ізноў распадаецца, як толькі гэтая улада знімае з яго сваю апеку.

Пастаўленыя упоруч з панскімі парабкамі безземельныя вясковыя сяляне, будучы прыдушаны матэрыяльна яшчэ горш за дворных парабкоў і знаходзячыся у гэткай самай цёмнае няведы, ня ставяць з сябе ніякага апырышча для бальшавіцкае ідэі. Дзякуючы цёмнае, а праз гэта, і неарганізаванасці безземельныя масы саўсім не пачуваюць сябе солідарнымі з бат-

рацкімі масамі—дворнымі парабкамі. Клясавое сьвядомасці паміж нашым сельскім пролетарыатам няма, а страшэнныя уплывы клерыкалізму яшчэ больш яго разроўніваюць. Ня трэба запамінаць, што наш народ дзеліцца рэлігіяй на розныя, варожыя паміж сабою лагеры. Што клерыкалізм сярод сельскага пролетарыату на Беларусі мае найбольшую сілу—можна ілюстраваць гэткім здарэннем з часу бальшавіцкай рэвалюцыі. У сьнежні месяцы 1917, ці то ў студзені 1918 року камісары „Западной области и фронта“ склікалі ў Менску з’езд батрацкіх дэпутатаў з цэлае усходняй частцы Беларусі (заходняя была акупавана немцамі). У самы разгар пасяджэння з’езду на вуліцы паказалася рэлігійная процэсія і уся маса прадстаўнікоў сялянскае беднаты, як адзін пакінула асірацеўшы бальшавіцкі прэзыдыўм з’езду, стройнымі радамі пацягнуўшыся за вулічнай процэсіяй, можа й назнарок прышыкованай духавенствам на гэты час, каб дэманстраваць публічна сваю моц. Пры такім уплыве на зямельны пролетарыат абсалютна чужое для сацыялізму сілы, як клерыкалізм, разумеюцца само сабою, што спроба бальшавікоў стварыць прыявы да іх вясковы сьвядомы клас мусела пацярпець поўную няўдачу. Паніжэнныя прайзводнасці зямлі праз тое, што вялікіе абшары яе нікім ня былі абсеены, а жывы і няжывы інвэнтар багатых двароў раскіданы дробнымі вясковымі сялянамі,—наводзіло галодны жах на душы дворных слугаў, прывыкшых бачыць як той самы двор у руках пана даваў горы дабра. Бальшавізм выветоў сярэд безземельнага сялянства і дворных рабочых; ён вытыхаў, не паспеўшы як мае быць прычэпіцца у магох цёмнае нашае беднаты, раскіданай па дварох і весках.

Спроба вызваць да жыцця штучны пролетарыат, як і трэ было чакаць, не удалася і бальшавікі напэўна рабілі ўсялякія з’езды і батрацкія арганізацыі больш як

Тутарка аб беларускай мове.

(Глядз. № 18).

Пачытайце гісторыю нашага народу і вы пабачыце, што калісь-то ў старыя часы, як наш народ меў сваю школу, ён быў шмат культурнейшы і адальнейшы, чымсе народ велікарускі. Калі цары маскоўскія захадзіліся прасьвятаць свой народ, яны набіралі на Беларусі і на Украіне настаўнікаў. Так было пры цару Аляксею і пры яго сыну Пётры I. Калі-ж пазаводзілі у нас маскоўскія школы, наш народ нібы застыў на адной меры і стаў можа яшчэ цяжэйшы за маскоўцаў. Ды яно і ня дзіво: нашым дзецім приходзілася перавучываць мову і разам вучыцца гаварыць. Вось праз што нашы дзеці мусілі даужай вучыцца ў школе за тых, хто вучыцца на роднай мове. Праз гэта-ж самае далека ня ўсе дзеці канчаюць школу, хоць вучыцца пачынаюць многія. Ды і тое, канчаюць у нас школу толькі тые хлопцы, якіх бацькі загадзе адзначылі аддаць на службу ў горад, на чыгунку, альбо ў пісары, а на селлах астаюцца толькі тые, што навучыліся сяк-так

чытаць па складах. Дзеля гэтага рэдка хто у сяле і чытае, бо ўсе роўна нічога не разумее. Народ прасьвятаецца і развіцьце мае тагды, калі ён чытае кнігі ды газеты, а ў нас выходзіць так, што чалавек, вывучыўшыся ў школе парасійска, не разумее ні расійскай, ні сваёй газеты ды кніжкі.

— Вось гэта праўда. Пакуль не было беларускіх газетаў, дык іншы з нашых, бывала гаворыць: „Вось як-бы была газета па нашаму, а то расійскую чытаеш—пытае цераз дзесятае“. А цяпер, есць і нашы газеты, але есць словы часамі незразумелыя. Ну, але панашаму ўсе-ж яно панятлівей. Вось скажу за сябе... Я і школу скончыў і на службе, здаецца, добра наламаўся, а вазьму, бывала, расійскую газету, так пытае цераз дзесятае разьбіяру. А ў сваёй дык хіба сетага слова не разьбіяру і то мусі быць праз тое, што ў нас, па селлах, пазабываліся людзі старажытных словаў, а шмат такі і новых словаў цяпер выгадалася.

Праўда, трохі народ забыўся, а шмат словаў і ня знаў, бо ў непрасьветанага сельскага люду не было словаў на ўсе тое, пра што цяпер пішуць у газетах. На ўсе, што есць у сьвеце, нават на самую

кажуць, дзеля людскога вока, ніж дэле таго, каб практычна выкарыстаць, арганізаваныя па прыказу зверху, масы. Цемныя, несвядомыя ня толькі клясова, а нават і нацыянальна прыгнечаныя на працягу шмат гадоў нашыя працоўныя масы не маглі уцяпіць сабе ідэалу „независимой Советской Социалистической Республики Белоруссии“. Масы гэтыя настолькі сама соцыялістычны, насколькі гэтая рэспубліка была беларускай.

З каго-ж яшчэ можна было багартваць пролетарскую фікцыю нязьменна правішым намі камісарам „Западной области“, усім гэтым Мясніковым, Крывашэйным, Пікелям ды Калмановічам, якія пры усялякіх зьездах „советов“ усе-ж такі модна трымаліся на сваіх дыктатарскіх крэслах, не адступаючы іх нікому. Абaperсцыся на сярадных сялян, гэтых насіцеляў дробна-буржуазнай уласніцкай ідэалогіі? Але-ж тады трэ было б даць поўны прастор вузка-матэрыяльным інстынктам і апэтытам гэтага слою працоўнага народу, трэ было б адрачыся ад тых рэквізыцыяў і набораў да чырвонае арміі, якія былі проста няўхільнымі; гэта значыло аддаць самым сабе галаву — *вырачыся свайго камунізму*. Далей ісьці няма куды. Побач з сярадным сялянствам у нас на Беларусі есьць ярка *выражаны, дробна-буржуазны клас* — засыпанкавая пляхта, якую бальшавікі толькі і маглі тытулаваць нацыянальна-велікарускім тэрмінам: *кулак*. Гэты, аджываючы свой век, рудымэнт дваранства быў куды горшым ворагам *камунізму*, ніж самы сыты маскоўскі „кулак“.

І бальшавікі цэрэмоніліся мала. Нязьменныя камісары і цэлая арда іх падданных таварышоў — чыноўнікаў правілі так, як сама ханцэла, лепячы на кожным парожнім плошчы, ці на рагу вуліцы, або проста на брамах нікому непатрэбныя дэкрэты, абсалютна не дапасаваныя да жыцця, наводзячы жых на ўсе жывое бязглуздым чырвоным тэро-

рам і разьвіваючы ў самых сабе поўную імпотэнцыю, забіваючы ў масах апошнюю каню творчасці. Згуртаваныя ў арганізацыю дамавой прыслугі, дворнік і кухарка зрааумелі свае назначэньне так, што чуць ня пяць разоў на месяц трэбавалі падвышэньня пэнсіі, а падворні, кухні і вуліцы маглі сабе дашчэнт загнуваць ад бруду, робячыся расаднікамі пошасных хваробаў: тыфусу, воспы і інш. Люмпна-пролетарызаваныя лакеі, пакаеўкі, офіцыянты і швайцары парабіліся казенымі паразытамі — чыноўнікамі „советских столовых“, нацыяналізаваных отэляў і „домов советов“. Прысмактаўшыся так ці інакш да скарбовага добра гэтыя савецкія нахлебнікі мс і шчыра падтрымвалі (разумеецца толькі словамі і штандарамі) „рабоча-сялянскую ўладу“ бюрократу рэволюцыі, усемагучых камісараў і усезьнішчаючых надзвычайных камісіяў. Але якаво было тым, што стаялі далека ад розных савецкіх кухняў і складаў, тым майстрам — рамесьленікам, якія муселі уцякаць на веску далей ад жудаснае пастаці касцыстага голаду, каб крывавым потам зарабіць, як ласку, ад мужыка — сярадняка асьміну бульбы, ці пуд жытняе мукі, каб тым ухіліцца ад галоднае і халоднае сьмерці і выратаваць сямяю сваю. Жартычкі пуд мукі мужык атэньваў у 1500—1700 руб., а возік крадзёных а казённага, ці панскага лесу дроў 300—400 руб., паграбуючы плату „рускімі“ (царскімі) грашыма. А тым часам побач з майстрам, працаваўшым за муку і бульбу, жыў просты работнік-пякар з казённае пякарні. Яму давалі паек і ўсяго толькі... 600 руб. на месяц. На бальшавіцкія часы гэта разумеецца ня пэнсія, а сьмех адзіна. Аднак жа, пякар, служачы разам з жонкаю ў адной пякарні, спраўляў у сваяты маеўкі і вечна хадзіў з духам самагонкі. За якія-ж гэта капіталы? А вельмі проста: ен, (гэтак сама й жонка) штодня бралі, сколькі маглі панясыці казённа-

га хлеба і ў сябе на кватэры прадавалі яго на пару рублёў таньней за спекулянтаў. Суседзі куплялі, маучалі і цешыліся, што хлеб хоць есьць ды яшчэ крыху таньней, як усюды. Гэта адзіна толькі факт, які я — пішучы гэтыя радкі — прасачыў сваімі ўласнымі вачыма, а сколькі іх, гэтакіх фактаў высьлізналося з-пад вачэй людзкіх! Ну й дзе-ж тут пролетарская свядомасьць, дзе тут пачуцьце солідарнасьці; дзе-ж тут пролетарская дыктатура? Не не было. Бо не было таго, што носіць імя пролетарыяту, імя дружнае солідарнае, працоўнае арміі, на хрыбце сваім трымаючае сьвет. А што-ж было? Было скаламучанае мора цёмнага, ачмучанага людду, неаразумеўшага праўдзіва клясавых інтарэсаў сваіх і стагнаўшага пад ценжарам свайго бязволья і несвядомасьці.

Краўцоў Макар.

Мэморыял аб політычным і гаспадарчым палажэньні краю.

Зьвязак прадстаўнікоў польскіх прамыслоўцаў, земляўласнікаў, фабрыкантаў, рамесьленікаў, кооператараў і інш. галін польскай індустрыі ўклаў і падаў свайму ўраду „Мэморыял аб політычным і гаспадарчым палажэньні краю“. (ад 28-чэр 1919 г.). Мэморыял выкладае тые думкі, што ў апрацаваньні законаў урад, а ня Сойм, павінен граць першую ролю. Сойм вымушае толькі жадаць і патрэбы народу, а задавальняе іх есьць абавязак Ураду. Па „Мэморыялу“ у сваёй прцы Урад павінен трымацца такіх дзвюх асноў: 1) „Урад павінен улічваць да ажыўленьня і падняцьця прадукцыйнасьці краю і 2) Урад павінен адначасна старанна барацьба ўсялякія гаспадарчыя вартасьці, пакуль на іх мейсцо, пад уплывам новых правоў, ня зьявіцца новыя вартасьці“.

Мэморыял зьвяртае ўвагу на тое, што прадукцыйнасьць працы

драбнічку ў возе, ці ў сасе, народ мае ўсе словы, а на тое, што дзеёцца за сьлом, у селявіна слоў няма; таму і ў газэце ен некаторых словаў не разумее.

— А хіба ня можна пісаць кніжак ды газэт такою моваю, як напісаны, прыкладам кніжкі Сэржпутоўскага, ці некаторыя вершы Якуба Коласа, Тамака для мяне незразумелых словаў няма, а ў газэце шмат выдуманых?...

— Так, але як ня можна цяпер расійскай газэты напісаць, скажам, мовай Пушкіна, так сама ня можна нашай газэты пісаць мовай казак Сэржпутоўскага, бо ня хопіць словаў. Разьвіваецца жыцьце, разьвіваецца і мова, вырабляюцца свае словы, успамінаюцца старыя, ці пазычаюцца чужаземныя. Так яно робіцца з усімі мовамі. У расійскай мове чужых словаў так многа, што ўжо есьць, як вы знаеце, слоўнікі „иностранных слов“ лікам у колькі сот тысяч слоў. Але за гэта ніхто не ганьбіць расійскіх пісьменьнікаў ды вучоных, за гэтыя незразумелыя словы, бо людзі звыкаюцца з імі яшчэ ў школе. І ў нас, каб вучыліся ў школах на роднай мове, дык ня было б ніякай труднасьці чытаць газэты і кніжкі, але таго няма.

У нас на Беларусі нашы людзі рабілі толькі самую чорную работу, а такіх людзей, як настаўнікаў, розных чыноўнікаў, урад прысылаў з Маскоўшчыны, бо маскоўцы канечне налегілі абмаскаліць нас. А нашаму чалавеку калі і здарвалася адтрымаць адукацыю, ен павінен быў шукаць сабе службы далека ад сваёй радзімы і павінен быў забывацца аб сваім народзе. Таму-то нам і трэба дбаць, каб прасьвіцьці наш народ. Трэба пырыць свае кніжкі, газэты ды заводзіць нашу мову ў школах, як гэта рабілі людзі па іншых дзяржавах.

Перачытайце аб мінулым жыцьці усіх народаў і вы пабачыце, што толькі прасьвета ў сваёй роднай мове прабуджае народ ад векавога сну, выводзе яго з цемры і заняпаду на ясны сьвет, да лепшага жыцьця. І жыцьце нашага беларускага народу толькі тагды расьцьвіце, як мы разам з зямлей і волей будзем праводзіць у жыцьце народу здабыткі агульна-эўрапейскай культуры ў роднай мове. Тагды толькі народ наш з пашанаю будзе адносіцца да свайго нацыянальнага „Я“ і увойдзе ў сусьветную сям'ю народаў, як роўны з роўным.

20 кастрычніка 1918 г. м. Мэнск.

Сымон Рак.

рабочых павіжаецца, і што гэта пагражае вялікаю небяспекаю дзяржаве.

У гэтых дзвех асновах выяўляецца вялікі дзяржаўны розум. Палепшыць палажэнне рабочых і ўсяго народу можна толькі дарогаю справядлівага падзелу паміж працаўнікамі наробленых імi рачэй ужитку і прадуктаў.

Раз прадуктаў няма і невядома, ці будуць яны нароблены, то ніякая лічба грашавых знакаў не задаволяць патрэбу чалавека.

Дзяліць можна толькі тое, што ёсць. Чым больш выведзена на свет рачэй і прадуктаў, тым больш дастанецца іх кожнаму. Дастанца ж кожнаму павінна, столькі, каб патрэбнасьці арганізму былі задаволены. Другая аснова вельмі важная. Ня можна перадаць фабрык у рукі рабочых, калі можна сказаць напэўна, што прадукцыя фабрык будзе задаваць патрэбы толькі рабочых, а можа нават і саусім стане.

Так сама і маенткі можна перадаць народу толькі пры варунках, што народ вырабіць у іх ня менш прадуктаў, як выраблялося первей, і абавязанца, апрача таго, даць гэтыя прадукты на рынак па справядлівай, а не спекуляцыйнай цэне і ня менш, як первей.

Прагрэс жыцця у тым, каб новая яго форма пры меншых затратах сіл лепей задавальняла ўсе патрэбы чалавека.

х.

БЕЛАРУСКАЯ КРОНІКА.

Паведамленне Прадстаўніка беларусаў у Адэсе. У Менск прыехаў б. Старшыня Адэскае Беларускае Радзі і арабіў паведамленне Беларускаму Камітэту аб жыцці і працы беларусаў у Адэсе. Паведамленне было вельмі шырокае і абхоплівала час ад Гётманшчыны да апошніх дзён. Змест паведамлення, як вельмі цікавы матэрыял аб нацыянальнай працы беларусаў на чужыне, будзе паддзены ў „Звоне“ асобным артыкулам.

Польска-Беларускае Т-во у Менску, як паведамляе „Наш Край“, мае быць заснавана ў форме аддзелу Варшаўскага Т-ва. Мэтай паказанага Т-ва ёсць: 1) дабіцца цясьнейшага звязку між абодвамі народамі, 2) азнаёміць грамадзянства Польшчы і шырока грамадзянства Польшчы з Беларусью, а грамадзянства Беларусі з Польшчай, 3) пашыраць ідэю лучнасьці Польшчы з Беларусью на асновах „роўны з роўным і вольны з вольным“ і г. д.

У звязку з гэтымі мэтамі Т-во мае рабіць штотыднёвыя дыскусійныя вечары.

Назначэнне п. Ч. Родзевіча. Як мы чулі, прадстаўнік Беларускага Камітэту у Менскім Магістраце, п.

Ч. Родзевіч, на дзех мае адтрымаць назначэнне на Памочніка Загадчыка Аддзелу Асветы пры Упраўленьні Усходнімі Землямі, на якую пасаду кандыдатура яго была высунута Беларускай Школьнай Радай Меншчыны.

Палітычныя навіны.

Паўстаньне на Украіне.

ЛЬВОУ, 1-Х. Згодна з інфармацыямі Украінскага Бюро Прэсы, паўстаньне на Украіне проці Дэнікіна моцна падрастае. Сяляне ізноў не дазваляць спажываць прадуктаў у Кіеві і арганізуюць збройныя часці для барацьбы з казацкімі бандамі.

Фош падтрымвае Ліцвіноў.

КОУНА. Літоўскае корэспонд. бюро паведамляе з Парыжу: Маршал Фош заявіў літоўскай дэлегацыі на мірнай канфэрэнцыі што ён стараецца, каб шэф французскай вайскавай місіі у Польшчы дабіўся адступлення польскіх войск за няройдзеную імі дэмаркацыйную лінію.

Вайна Украіны з Дэнікіным.

З Альбова паведамляюць, што 27-га верасня Украінская Народ. Рэспубліка офіцыяльна абвесьціла вайну Дэнікіну.

МЕНСКАЕ ЖЫЦЦЕ.

У мясцовым т-ве ўзвешнага ад агню страхавання адноўлены прыём страхавання, каторы ідаць напер вельмі жыва.

Сельска-гаспадарскі сындыкат. Па ініцыятыве групы асоб 15—20 г. мес. зноў пачынае функцыянаваць сельска-гаспадарскі сындыкат у Менску. Мэта-сындыкату дастаўляць у вясковыя таварыствы с-гаспад. прылады і племянную жывелу.

Збор з нярухомах маентнасьцяў м. Менску падлуч разасланых акладных лістоў (па акцыі 1916 г., павялічанай у 6 разоў), павінен быць унесены ў касу Магістрату не пазьней 20 кастрычніка, інакш спажываць групы адміністрацыйным чынам з дадаткам пэня ў 2%, лічучы ад і лістападу.

У акружным судзе, пакой № 27, міравымі судзьдзямі Лыжнеўскім і Забронскім, адчынены часовы прыём просьбаў аб зыскавых і ў галоўных справах.

У губ. турме агульні лік арэштованых—500 чал. Паек 1/2 ф. хлеба ў дзень. Маленькая царква, разбураная балішавікамі, цяпер троху папраўлена.

Парахвіяльныя коопэратывы. Намечана заладзіць коопэратывы пры кожнай праваслаўнай парахвіяльнай царкві м. Менску.

Цукер (пясок) у прыватнай прадажы каштуе цяпер 22 руб. фунт.

Мясо ў прыватнай прадажы каштуе цяпер 7 руб. фунт.

Польская красавя каска мае быць адчынена ў хуткім часе ў Менску.

Біржа. Апошнімі днямі ў Менску грашавы курс такі:

За 100 р. „кер.“—15 1/2 р. „цар.“

За 250 р. „дум.“—72 р. „цар.“

За 250 р. „сов.“—25 р. „цар.“

Аднака курс „думскіх“ ідзець у гару: ужо можна дае кольвек дастаць за 250 руб. „дум.“—190 „цар.“.

БЕЛАРУСКІ ТЭАТР.

5 г. кастрычніка, у падзень, Таварыствам Працаўнікоў Беларускага Мастацтва пастаўлена была ў гарадскім тэатры 5-актовая драма У. Галубка „Бязродны“. Трагедыя сіраты-байструка Янкі Бязроднага цягнуцца праз цэлую пьесу без жаднага просьвіту. Небарака не знаходзіць шчасся нават і ў кханьні маладой дзячынны Галкі—падчарыцы ні беднага гаспадары Супрона. У Супрона спраўляюць дажыткі. Маладзь несяліцца; сумуе адна Галка. Пьяны Супрон прывользіць як раз старага стражніка Івана Марцінавіча Качаргіна, каб пасватаць яму сваю падчарыцу. Зьявіўшагася сюды Янука Бязроднага Супрон праганяе са свайго надворку. Галка рашуча адмаўляецца выйсці замуж за Качаргіна; адмаўляецца яна і ў другім акце, і ня гледзячы на пагрозы, трымаючага ў руках бізун, пьянага зауседы адчыма, проста прапанаўе стражніку пакінуць іх хату. Маці Галкі спачувае дачцэ. Калі прыходзіць у хату да Супрона прываны ў салдаты Янука Бязродны, дык Супрон, ня слухаючы а ніякіх слоўцаў маці, Бязроднага, выганяе яго з хаты. Галка прызнаецца мацеры, што яна скорна стане маткаю. Выходзячы з хаты Супрона, Бязродны пакідае тут сваю шапку. У Галкі родаіцца дзіця ў той час, як з фронту ад Янука адтрымваецца ліст, што ён ранены. І шапку і ліст сваёго люблага Галка трымае ў пасьцелі над галавою. Галка слабая. Каля яе маці і баба—знахарка, якая то варыць, то шапча каля хворае. Маці ідзе на фэльчара, а ў яе адеўнасьць знаходзіцца Судрон, выпівае з знахаркаю бутэлку гарэлкі і выганяе хворую Галку з хаты. Забраўшы з кадыскі дзіця, яна выходзіць. Скалечаны, ранены Янука вяртаецца з вайны, апраўчыся на кіб, толькі тады, калі ў хаце Галкі ўжо нікога няма, а дзьверы і вокны забіты дошкамі. Галка агінула. Супрон няма намер на дарогу, а маці звар'яцела. Гэта раскаваюць Бязроднаму ідучы на сход сязіне і знахарка, што натрапілі на калеку. Сюды жа трапіць і няшчасная звар'яцеўшая маці Галкі і, асупеўшы небарака—салдата глядзіць на яе, як на здань, ня могуць дапытацца, ці яна панае яго... Бязродны адзіно. Ён знаходзіць сярод лесу белую торбачку, з якой выяўляе сваю шапку. А тут-жа недалечка ляжыць толькі чарпак яго Галкі і дзіцяці яе...

Гэтакі смутны змест драмы густа перасыпаны вяселымі, а часамі й запалда камічнымі момантамі. Харшым пачатак першага акту (дажыткі ў выкананьні хору Цяраўскага). Да болей сьмешны і канец гэтага акту—танец Качаргіна ў выкананьні самога аўтара пьесы. Наогул аўтор у ролі стражніка быў на сваім месцы. Добрым Супронам быў бы Святляк, каб крыху менш крычаў, памятаючы, што ён ня ў лесе, а на сьцені. Пекная Галка—Паўліна Васілек. Знахарка (Смолака) занадта нудная. Нудны гатак сама і Бязродны (Мікола Менскі). Хлія гэты й ня дзіво—ён мусі першы раз на сьцені. Ігра яго—не ігра а безканечная стагнаць і дэклінацыя. У пьесе трапляюцца „русізмы“. Такіе словы, як „дзень“, „сабака“ чамусьці ў жапачым, а не ў мунічэскім родзе. Пара артыстам знаць сваю граматыку.

Знаёмы.

Рэдактар-выдавец

Ядв. ЛУЦЭВІЧ.